



17 noyabr dəyərli şairimiz Əbül-fəz Ülvini doğum günüdür. Bu münasibətlə şair dostumuzu oxucularının adından təbrik edir, ona can sağlığı və daha coşqulu ilham arzu edirik. İnənirə ki, o, öz poetik dünyasına sadıq qalaraq yeni-yeni şeirləri ilə bizləri həmişə sevindirəcək.

MƏNİM DİLİM

Sanki yurda təzə gələn,
Yaz dilidir mənim dilim.
Düz amalla üzə gülən,
Düz dilidir mənim dilim.

Hikmət dolu, müdrik, dərin,
Hər sözündə Allah Kərim,
Nigarların, Hecərlərin,
Naz dilidir mənim dilim.

İtirməzdir iman - dinin,
Bir söz soruş, desin minin,
Ələsgərin, Qurbaninin,
Saz dilidir mənim dilim.

Şimşək kimi deyil çaxan,
Çox olsa da rəvan axan,
Düşməninə oda yaxan,
Köz dilidir mənim dilim.

Öz dilimlə elə şadam,
Danışdıqca doymur adam,
Noğul dadan, şəkər dadan,
Söz dilidir mənim dilim.

Xoş məramlı, sülh şüarlı,
Dilim belə olub varlı,
İsmətinə etibarlı,
Qız dilidir mənim dilim.

Bu qədər ki, səlis, həzin,
Açarı var qəlbimizin,
Bəlkə elə Rəbbimizin,
Öz dilidir mənim dilim.

Taleyimi kitab kimi oxudum, Yaxşı olan bircə cümlə tapmadım

YAZ GƏLİR

Gör təbiət necə gülür, bəzənmiş,
Yaz gələndə, bu libasda yaz gəlir.
Öz işvəsi, öz qəmzəsi az imiş,
Gözəllərə bahardan da naz gəlir.
Nəğmələşir səvənlərin dilində,
Təzahürü doğur qızda, gələndə,
Sanki bir vaxt Qopuz tutan əlində,
Dədəm Qorqud, ulu Qorqud saz gəlir.

Göy üzündə salır ləpir buludlar,
Göydən yeri belə öpür buludlar,
Küçələrə yağış səpir buludlar,
Sanki yarı gələn yola, toz gəlir.

Təbiətdə gör bir necə taraz var,
Gəlişində nə boran, nə ayaz var,
Yer üzündə cəmi bircə Araz var,
Sevgi qəlbə bir yox, min Araz gəlir.

ALİ BƏNDƏ

***Böyük insan, istedadlı göz həkimi,
gözlərimə üzünün nirunu verən
Ərzurumlu ORXAN BAYKALA***

Həm böyük həkimdir, həm ali bəndə,
Ruhudur etibar Orxan Baykalın.
Belə bir qənaət yaratdı məndə,
Əlinin sehri var Orxan Baykalın.

Arzusu xeyirdir, amalı xeyir,
Üz nuru elə bil ay işığıdır.
O, təkçə Ərzurum elinin deyil,
Bütün Türk elinin yaraşığıdır.

Ona Tanrı verib bu mələk donun,
Ovsunu dizimə dözümlə gətirdi.
Gözsüz getmiş idim yanına onun,
Geri qayıdanda gözümlə gətirdi.

Bəzəyir adını şöhrət, şərəf, şan,
Yoxdur bir düşməni, dostları mindi.
Təkçə həkimim yox bu böyük insan,
Həm də ürəyimə hakimdir indi

Yanıdan əliboş qayıtmadım, yox,
Haqında min gözəl yorum gətirdim,

Dedim:- qonaq gedək, dedi:- işim çox,
Gözümdə üzünün nurun gətirdim.

QOCALAR EVİ

Qocalar evinə getdiyim üçün,,
Sandım bu savabla daha ucaldım.
İllər bir il məni qocaldır, o gün,
Qocalar evində on il qocaldım.

Heç kəs danışmağa etməirdi meyl,
Gözləri nisgilli, üzlər xar idi.
Ay aman, çoxları kimsəsiz deyil,
Ovladı, uşağı olanlar idi.

Ürəyim sinəmdə sıxıldı çox-çox,
Onlar sinələri dağlı qocaydı.
Düşündüm əslində onlar qoca yox,
Onları atanın ağı qocaydı.

Görən ata, ana atan nə sanır?
Sevgi yox, yaşadır minnət içləri.
Özləri cəhənnəm oduna yanır,
Evdən sürgün edən cənnətlilikləri.

Sanki məni qəlbəndə çəkdiilər dara,
Dedim:-bunu necə sirr saxlasınlar.
Bəlkə qoyubdular bilərək bura,
Onların özünə yer saxlasınlar.

Qayğıyla getmişdim, dərd daddım orda,
Qayıtdım gözüme yaş dola-dola.
Amma xəyalımı saxladım orda,
Bəlkə qocalardan muğayət ola.

ANAMDAN

Məni anam verib dünya məkana,
Hər zaman əminəm, əmin anamdan.
Məndən zərər gəlməz, ədəb-ərkanı,
Çünki olunmuşam təmin anamdan.

Məni o gətirib imana, dinə,
Yolumda hər dərdə o gərib sinə,
İnsanlar dünyaya gələrsə yenə,
Deyərəm doğulum həmin anamdan.

Bilmirəm nə sayaq verim şəhrini,
Düzgün açə bilsin ana sehrini,
Biri istək verib, biri mehrini,
Bunların almışam cəmin anamdan.

Bu gün elə coşdu Ülvə ilhamı,
Elə tərif etdi bir yananan şamı,

Qorxuram ah edib, söyləyə hamı,
Kaş mən də olardım sənə anandan.

AXI

Bayılı qalmışam işvənə, canım,
Döz deyə bilmirəm dözümə, axı.
Belə yandırırısan kül olum, yanımda,
Yanaram söz gələr üzünə, axı.

Biləcək onsuz da el əvvəl, axır,
Çox göz var eynəyi qeybətdən taxır,
İşə bax, gözlərin gözüme baxır,
Təsirin göstərir dizimə, axı.

Sus, məni salarsan, daşa, qalağa,
Təzədən gec deyul dindar olmağa,
Məni təhrik edir namaz qılmağa,
Şux səsin bənzəyir əzana, axı.

Ağlımı başımdan belə alası,
Gözlərim gözümdə oldu qalası,
Neynirsən dörd gözü, zalım balası?
Düşərsən xoşlanmaz yozuma, axı.

İncitmə Ülvini, dəymə şəstinə,
Qaytar gözlərimi, salma qəsdinə,
Baxıb düşmək üçün yenə, məstinə,
O gözlər lazımdır özümə, axı.

KEÇMƏSİN

Dedim dua eylə sağalım, canım,
Elə sal yolunu qəmədən keçməsin,
Etmədin gəl gedək ağ alım, canım,
Qoy arzunu, diləyin kindən keçməsin.

Baxma ürəyində sevinc, gizlicə,
Divi də dərd udar dirigözlüç, istisna,
Fərq yoxdur əcəldə bircə,
Kimdənsə yan keçsin, kimdən keçməsin.

Mən lal dediyimə, sən də baxma lal,
İnsafsız nə etsən, olmaz o, halal,
Sən öz lövbərini məhəbbətə sal,
Sərcə tək işləhən dəndən keçməsin.

Yapışma həsrətin sərt ətəyindən,
Gülə də qurd düşər qurd ətəyindən,
Nə olar bir yol da tut ətəyindən,
Xoşbəxtlik dayansın, gəndən keçməsin.

Ülvə çox dərd görüb şəhli cəməndən
Deyəsən mənimki keçibdir məndən,

Gəl götür ömrümü özünə həmdəm,
Səninki qoy barı səndən, keçməsin.

KÖNLÜMÜ

A canım, sən bəyəm məndən keçmişən,
Axı neyləmişən əsir, könlümü?
Elə bil hicranı cəllad seçmişən,
Qılıncın sıyırib kəsir köniümü.

Yoxsa ixtiyarın Sultan, Xan keçib,
İşlət yaxşılığa belə an keçib,
Ürəyim Məcnunun kursundan keçib,
Zənn etmə almayıb təhsil, könlümü.

Yoxsa Tanrım mənə qəza göndərib?
Sənə qıyafəndə cəza göndərib,
Yayda da, yazda da buza döndərib,
Sən mənə verdiyin fəsil könlümü.

Sevdanı sındırısan, düzəltməz yaxı,
Təz götür aradan kədəri, ahı,
Sənə öz sinəndə döyünür, axı,
Yəqin görməmişən əsil könlümü.

Ülviyəm, taleyim onsuz dərd alıb,
Zaman elə ona qəmi sərt salıb,
Qarabağ bir, təkçə könlümdə qalıb,
Sən də götürmüşən əsir, könlümü.

TAPMADIM

Taleyimi kitab kimi oxudum,
Yaxşı olan bircə cümlə tapmadım.
Elə etdin ömrü gözədən axıdım,
Hey sinsidim, bir an gülümə tapmadım.

Çox düşündüm, niyə daim göynəyim,
Dərd görməkdən dərbin oldu eynəyim,
Dedim, elmi izahını öyrənim,
Bu izahı baxdım elmə, tapmadım.

Sordum bəxtəndən:- bu nisgilin dili nə,
Dedi:- düşdüm sərt fələyin əlinə,
Zənn etdim göz suyuyla silinər,
Nə eyləyim başqa silmə tapmadım.

Çox istədim bu sevdanı çökməyə,
Çox düşündüm həsrət həddi keçməyə
Çox can atdım intizarı sökməyə,
Ələ gələn bircə ilmə tapmadım.

Sınaq etdim, bu dünyanı yoxladım,
Baxma məni taleyimdən oxladın,

Yenə səni ürəyimdə saxladım,
Başqa ölçü elə bilmə tapmadım.

TƏMSİLLƏR

TEST SINAĞI

Söylədilər:-məşədə,
Test sınağı olacaq,
Hər hası bir peşədə,
Zəiflər qovulacaq.
Beləcə yığışdılar,
Bu sınaqdan keçməyə.
Baxdılar naçar-naçar,
Düz cavabı seçməyə.
Cavablar tapılmadı,
Hallar yaman qarışdı.
Axı test sualların,
Ayı hazırlamışdı.

QORXULU DÜŞMƏN KİMİ

Yığışıb Tülkü, Çaqqal,
Verdilər qəti qərar.
Aslanı taxtdan salıb,
Eyləsinlər tarı-mar
Şər atdılar olmadı,
Daş atdılar dəymədi.
Heç bir cəfəngiyatlar,
Qürurunu əymədi.
Sən demə meşədə də,
Qazananı uğurlar.
Qorxulu düşmən kimi,
Beşiyində boğurlar.
01.06.2019.

KURS

Dedilər:-kurs açılıb,
Meşədə sən bəyənen.
Belə kursu qurtaran,
Adam olacaq.
həmən.
Üzlərə qüssə axdı,
Heç də gülən olmadı.
Adam olmaqdan qorxub,
Kursa gələn olmadı.

AYI SAYAĞI

Dayısının puluyla,
Hakim seçildi Ayı,
Həndəsi siisiləylə,
artdı suçunun sayı.
Ağa qara söylədi,
Qaraya ağ dedi o.
Haqqa əlvida dedi,
Yalnız haram yedi o.
Desələr də yaltaqlar,
Ona elin dayağı.
Ayı işini gördü,
Yenə ayı sayağı.